

تعارف لکھنؤ سٹیلائٹ کیمپس

اترپردیش کی دارالحکومت لکھنؤ سرزمین علم و ادب کے ساتھ ساتھ مرکز تہذیب و تمدن بھی ہے۔ نوابوں کا یہ شہر دریائے گومتی کی ساحل پر واقع ہے۔ زمانہ قدیم سے ہی لکھنؤ خوبصورت قدرتی مناظر، علم و فن، تہذیب و تمدن، آداب و شائستگی، موسیقی و شاعری، دیدہ زیب طرز تعمیر اور پر تکلف لذیذ پکوانوں کی وجہ سے پوری دنیا میں معروف ہے۔ اردو کی خدمات کے حوالے سے بھی لکھنؤ کی نمایاں حیثیت ہے۔ مدارس کا ایک بہت بڑا نیٹ ورک یہاں موجود ہے۔ یو پی کے تقریباً تمام بڑے مدارس یہاں سے چند سو کیلومیٹر کے فاصلے پر ہیں۔ ان تمام باتوں کو مد نظر رکھتے ہوئے مولانا آزاد نیشنل اردو یونیورسٹی نے 2009ء میں یہاں سٹیلائٹ کیمپس کا آغاز کیا۔ تاکہ شمالی ہندوستان کے مدارس اور بالخصوص یو پی کے مدارس کے طلباء اردو یونیورسٹی سے زیادہ سے زیادہ فیض یاب ہوں۔

لکھنؤ سٹیلائٹ کیمپس C-9-H پارک مہانگرا ایکسٹینشن، لکھنؤ میں واقع ہے۔ کیمپس میں فی الحال اردو، عربی، فارسی اور انگریزی میں ایم اے اور پی ایچ ڈی کے کورسز ہیں۔ ۲۰۱۱ء میں یہاں کے طلبہ کا پہلا بیچ فارغ ہوا۔ یہاں کے فارغ التحصیل طلبا اس وقت ملک کی متعدد یونیورسٹیوں میں ایم فل اور پی ایچ ڈی کر رہے ہیں۔ قومی مقابلہ جاتی امتحانات (یو جی سی، نٹ) میں بھی یہاں کے طلبا نے نمایاں کامیابی حاصل کی ہے۔

نصابی سرگرمیوں کے ساتھ ساتھ کیمپس میں مختلف قسم کے ثقافتی پروگرام اور توسیعی خطبات کا بھی انعقاد کیا جاتا ہے۔ تاکہ نصابی معلومات کے ساتھ ساتھ طلبا کے خارجی معلومات میں اضافہ ہو۔ اس سلسلے میں اب تک کیمپس میں کئی اہم علمی و ادبی شخصیات تشریف لائے ہیں۔ جن میں پروفیسر ملک زادہ منظور احمد، جناب عابد سہیل، پروفیسر اشتیاق احمد ظلی، پروفیسر مرزا خلیل بیگ، پروفیسر آذرمی دخت صفوی، پروفیسر آصفہ زمانی، ڈاکٹر اقتدار حسین فاروقی، پروفیسر عبدالرشید، پروفیسر عبدالرحیم قدوائی، پروفیسر نصیر احمد خاں، پروفیسر ثناء اللہ ندوی خاص طور پر قابل ذکر ہیں۔ اس کے علاوہ اب تک قومی سطح کے تین سیمینار بھی منعقد ہو چکے ہیں۔

کسی بھی تعلیمی ادارے کے لیے لائبریری ریڑھ کی ہڈی کی حیثیت رکھتی ہے۔ نصابی سرگرمیوں کے علاوہ طلباء کے علمی ذوق کو فرغ دینے کیلئے بہترین لائبریری سہولت مہیا ہے۔ جس میں مختلف علوم و فنون پر مشتمل ہزاروں کتابیں موجود ہیں۔

کیمپس چار باغ ریلوے اسٹیشن سے فقط سات کیلومیٹر اور اموسی انٹرنیشنل ایئر پورٹ سے پچیس کیلومیٹر دوری پر واقع ہے۔ دونوں جگہوں سے ذرائع نقل و حمل (بس، ٹیکسی، آٹو، کیب) آسانی مل جاتی ہیں۔

انچارج سٹیلائٹ کیمپس

ڈاکٹر عبدالقدوس

ایسوسی ایٹ پروفیسر شعبہ عربی

مولانا آزاد نیشنل اردو یونیورسٹی

موبائل: 9949129892

ای میل: dr.quddus1975@gmail.com